

غیر مطبوعہ

امانت لکھنؤوی

مرثیہ

بند.....۱۰۹

جب ہند کو ورودِ حرم کی خبر ہوئی ۱ مفسطر وہ عاشقِ شجن و بشر ہوئی
کچھ یک بہ یک جو شدتِ دردِ جگر ہوئی ۱ گویا فلک کو دیکھ کے باچشم تر ہوئی

صورت بگڑ گئی میرے کیوں دل کے چین کی

ہو خیریت الہی جناب حسین کی

سنتی ہوں کتنے روزوں سے میں یہ غضب کا حال ۲ آیا ہے ماریہ میں کوئی مردِ خوشِ خصال
بیعتِ طلبِ یزید ہے اس سے بقیل و قال ۲ فوجیں ستم کی یاں سے گئی ہیں پتے جدال

درپیشِ دشتِ کرب و بلا میں لڑائی ہے

اک بندۂ خدا پہ سپہ کی چڑھائی ہے

حاکم کو کچھ دنوں سے ترّد و کمال تھا ۳ آئینہٴ طرب پہ غبارِ ملال تھا
زخِ غم سے زرد تھا کبھی غصے سے لال تھا ۳ لیکن کچھ آج صبح کو چہرہ بحال تھا

مجھ کو شکستِ عیش کا پیغام آیا ہے

کیا کوئی فتحِ نامہ سرِ شام آیا ہے

اتنے میں اک کنیر نے کی عرض آن کر ۴ بھیجا ہے کچھ یزید نے بی بی کریں نظر
دیکھا جو بند بے سرو پانے اٹھا کے سر ۴ کچھ کشتیاں لیے ہیں خواص میں بہ گرو فر

پاکر اشارہ ہند کا ہر نیک نام نے

حاکم کے تختے رکھ دیئے بی بی کے سامنے

یوں بولی کشتیوں کی طرف کر کے وہ نگاہ یارب جہاز آل پیمبرؐ نہ ہو تباہ
الئے جو تورے پوش خواصوں نے بھر کے آہ^۵ اہل محل کو آئی نظر قدرت الہ

ملبوس زرنگار ہے اوپر دھرا ہوا

نیچے ہے کشتیوں میں جواہر بھرا ہوا

پھر ہاتھ باندھ کر یہ ہراگ نے کیا کلام^۶ حاکم نے یہ حضور کو بھیجا ہے اب پیام
محل ہو ہمارے گھر کا بخوبی سب انتظام چاروں طرف ہو گل میں شادی کی دھوم دھام

یثرب کی بندی آئے گی دربار عام میں

وقت سحر ہے جشن میرا ملک شام میں

مسند پہ تکیہ کر کے خبردار بیٹھنا^۷ بر میں پیمن کے خلعت زرتار بیٹھنا
ہو کر سبک نہ بزم میں زہنہار بیٹھنا^۸ اعلیٰ جواہروں میں گراں بار بیٹھنا

مدت کے بعد آئی مراد یزید ہے

دشمن ہمارا قتل ہوا اُس کی عید ہے

وہ بولی کیسی عید کرو بند اب زباں^۹ دوسواں لاکھوں آتے ہیں خاطر کے درمیاں
ہے جس ستم رسیدہ کا دل کو میرے گماں^{۱۰} اللہ کی اماں میں رہے وہ بہ عزت و شام

سوتے نہ دیر اُس کو الہی ذرا لگے

لونڈی کی جان کو شہ دین کی بلا لگے

جب فکر صبح میں ہوئی اُس باخدا کو شام کی مغربین اٹھ کے ادا با صد احترام
تسبیح پڑھ کے حق سے دعا کی پنے امام^{۱۱} پھر گر کے خوابگاہ میں دل سے کیا کلام

دیکھیں سحر کو رنگِ فلک کیا دکھاتا ہے

کچھ شام سے کلیجہ میرے منہ کو آتا ہے

داخل ہوا یزید محل میں جو وقت شب خلوت مرا میں بند کو اس نے کیا طلب
کی ہاتھ باندھ کر یہ خواصوں نے عرض تب ^{۱۰} دل بستگی کا کچھ ہمیں کھاتا نہیں سب

کہتے ہوئے یہ لونڈیاں حال ان کا ڈرتی ہیں

بی بی تو آج شام سے آرام کرتی ہیں

بولا وہ خفتہ بخت جگاؤ اُسے شباب اب رنج کا خیال نہ آئے میان خواب
ہے جشن کی خوشی دل حاکم کو بے حساب ^{۱۱} کہنا میری طرف سے کہ او خانما خراب

عیش و نشاط میں نہیں مصروف ہوتی ہے

جاگے میرے نصیب تو اس رات سوتی ہے

یہ سن کے ایک کنیز وہاں سے ہوئی ہوا آہستہ پائے بند دبا کر یہ دی صدا
حاکم نے ہے حضور کو اس دم طلب کیا ^{۱۲} جہنجلہا کے بولی وہ مجھے غارت کرے خدا

ساماں کوئی نہیں ہے میرے دل کے چین کا

اللہ موت دے مجھے صدقہ حسین کا

غصہ میں پھر کنیز سے بولی وہ نوحہ گر کہہ دے کہ درد سر نہیں دیتا اٹھانے سر
سو بار جشن فتح کی میں نے سنی خبر ^{۱۳} اس وقت کیا کروں گی تیرے پاس آن کر

بزمِ طرب کی دید نہ شب کو کروں گی میں

تقدیر جو دکھائے گی کل دیکھ لوں گی میں

حاکم کو جب کنیز نے جا کر یہ دی خبر خاموش خیر کہہ کے ہوا تب وہ اہل شر
آئی خوشی سے نیند نہ ظالم کو رات بھر ^{۱۴} ناگہ سوادِ شام میں پیدا ہوئی سحر

غرق جواہر اٹھ کے وہ باعز و شاہاں ہوا

شاہی جلوس کر کے محل سے رواں ہوا

آنکھوں سے ہنداشک بہائے ہوئے اٹھی سر زانوئے الم پہ جھکائے ہوئے اٹھی
میش و طرب سے ہاتھ اٹھائے ہوئے اٹھی ^{۱۵} بگزی لعین سے منہ کو پھرائے ہوئے اٹھی

کلمہ نے آن کر سبقِ غم پڑھا دیا

حیرت نے لاکے آئینہ اس کو دکھا دیا

منہ دوڑ کر دھلا دیا اشکوں کے تار نے سزمہ لگایا تیرگنی روزگار نے
غازہ ملا خدار پہ گرد و غبار نے ^{۱۶} رخ پر بنائے خال دل داغدار نے

چہرہ کو تازہ دیدۂ غم ناک نے کیا

زلفوں میں شانہ سینہ صد چاک نے کیا

پردہ جو خواب گاہ کا وقت سحر اٹھا مجرا کیا خواصوں نے تب باندھ کر پرا
پہلو میں ہم نشینوں نے آکر یہ دی صدا ^{۱۷} برہم ہے کیوں مزاج مبارک حضور کا

فرمائیے کچھ آپ حقیقت جو حال کی

صورت نکالیں ہم کوئی رفعِ ملال کی

وہ بولی صاحبو میں کروں تم سے کیا بیاں ہمدرد ہو تو راز نہاں کیجئے عیاں
دل بے طرح دھڑکتا ہے سینے کے درمیاں ^{۱۸} امید و بیم میں نہ نکل جائے تن سے جاں

اندھیر میری آنکھوں میں یہ کائنات ہے

یہ دن خوشی کا ہے کہ قیامت کی رات ہے

اتنے میں جشن کی ہوئی باہر جو دھوم دھام غل سن کے اٹھ کھڑی ہوئی وہ عاشقِ امام
ہاتھوں سے دل پکڑ کے لیا شیرِ حق کا نام ^{۱۹} ناگاہ ایک کنیر نے آکر کیا کلام

یہ بات سن کے آئی ہوں میں اثرِ دہام میں

ہاں لاؤ ان اسیروں کو دربارِ عام میں

گھبرا کے بولی ہند مجھے لے چلو وہاں یہ سن کے جمع ہو گئیں آ آ کے بی بیوں
 ۲۰ تحرا گئے جو پاؤں پکاری کہ الاماں کاندھوں پہ ہاتھ رکھ کے ہوئی سوئے دررواں
 تھا سامنے مکان جو دربار عام کے
 بیٹھی وہاں کلیجے کو ہاتھوں سے تھام کے
 چلمن سے کی جو ہند نے دربار پر نظر کثرت پہ شامیوں کی پکاری کہ الخذر
 ۲۱ ہر سمت کرسیوں پہ مصاحب ہیں جلوہ گر بیٹھا ہے تحت عیش پہ حاکم بہ کز و فر
 سر پر چنور ہلاتے ہیں خود سر کھڑے ہوئے
 خادم ہیں دست بستہ برابر کھڑے ہوئے
 ناگاہ ایک نمود ہوا مجمع کثیر بڑھ کر پکارے لوگ وہ حاضر ہوئے اسیر
 ۲۲ بولا یہ ہاتھ باندھ کے شمر لعین شریہ ہو اس طرف ملاحظہ اے شام کے امیر
 تقدیر نے یہ آج تجھے دن دکھایا ہے
 کنبہ نبی کا سامنے سر ننگے آیا ہے
 پھر بولا وہ شتی کہ ادب کا ہے یہ مقام ۲۳ حاکم کو قاعدے سے اسیر و کرو سلام
 گردن جھکا کے رہ گئے اہل حرم تمام روئے فلک کو دیکھ کے سجاؤ نیک نام
 بیویوں کے حال پر جو عدو مسکراتے تھے
 مانند آفتاب بدن تحراتے تھے
 ان ناریوں میں نور کے تن وا مصیبتا نیکس غریب تشنہ دہن وا مصیبتا
 ۲۴ سب سے سوا یہ رنج و محن وا مصیبتا بارہ گلوں میں ایک رسن وا مصیبتا
 تھی قید یہ اسیروں پہ اس اثر دہام میں
 بالوں سے منہ چھپاؤ نہ دربار عام میں

حاکم نے مسکرا کے یہ تب شمر سے کہا ہاں کر بیان معرکہ دشت کربلا
کیونکر ہوئی شکست سپاہ شہ بہا ۲۵ کس طرح فتح یاب ہوا لشکرِ جفا

تصویر کھینچ آج وہ جنگ و جدال کی

پھر جائے صورت آنکھوں میں دشتِ قتال کی

بولا یہ ہاتھ باندھ کے شمر جفا شعار رکھے خدا حضور کو عالم میں برقرار
کرتا ہوں عرض قصہ میدانِ کارزار ۲۶ یہ سن کے ہو گیا وہ یہ مست ہوشیار

حیراں مصاحبان زرہ پوش ہو گئے

پنبہ بہ گوش سب ہمہ تن گوش ہو گئے

بڑھ کر قریب تخت پکارا وہ نابکار صبح دہم ہوئی جو بیاباں میں آشکار
خیمے سے نکلے شاہ بصد شوکت و وقار ۲۷ تھے گرد و پیش بھائی بھتیجے رفیق و یار

جانباز تھے، جبری تھے بہادر تھے شیر تھے

اس لشکرِ قلیل میں کیا کیا دلیر تھے

میدان میں آیا جب وہ امامِ فلک سریر ۲۸ اٹھا بسانِ ابر یہاں لشکرِ کثیر
صاف بست ہو چکے جو وہاں سب جوان و پیر پیغام موت لے کے چلے اس طرف سے تیر

طبل و نوا کے بجاتے ہی گھمسان ہو گیا

دونوں طرف لڑائی کا سامان ہو گیا

حرنے نمک کا خوب ادا حق کیا وہاں جرأت کا جس کی شور تھا دی مفت اس نے جلاں
کیا جانے کس نے پھیر دیا دل کتنا گہاں ۲۹ گھوڑا اڑا کے منہ سے کہا یا شہِ زماں

چلاتے ہم رہے وہ یہاں سے نکل گیا

ایک تیر لیس تھا کہ کہاں سے نکل گیا

القصد بخشوا کے خطا تو بہ کر کے وال رخصت ہوا حسین سے وہ تازہ مہماں
 ایسا لڑا پھر آ کے کہ اللہ کی پناہ ^{۳۰} آخر سب اس پہ ٹوٹ پڑے لے کے برچھیاں
 گھوڑے سے جب گرا کے اسے قتل کر لیا
 سر دوڑ کر حسین نے زانو پہ دھر لیا
 وہ مر چکا تو ہو کے مرخص بہ عزہ و جاہ ^{۳۱} دو لڑکے نکلے خیمے سے مانند مہر و ماہ
 چھوٹے تھے سن میں وہ پہ بڑے جو صلے تھے واہ ایسا لڑے دلیر کہ پسپا ہوئی سپاہ
 کہتے تھے گونج کر کہ نواسے ہیں شیر کے
 ان کے بھی سر قلم کئے نیزوں میں گھیر کے
 ایک دولہا نکا خیمے سے جس کی ہے یہ دلہن ^{۳۲} تھا وہ بھتیجا شاہ کا لخت دل حسن
 زور آور و بہادر و جرار و صف شکن لاکھوں کو قتل کر کے گرا جب وہ خستہ تن
 جوڑا شہانا بر میں کفن بر محل ہوا
 آخر عروس مرگ سے وہ ہم بغل ہوا
 یہ کہہ کے کانپنے لگے ظالم کے دست و پا ^{۳۳} لگنت ہوئی زباں کو ہوارنگ و رخ ہوا
 ہنس کر کہا یزید لعین نے ارے یہ کیا تب بولا ہاتھ باندھ کے وہ بانی جفا
 لینا ہے مشکل ایک بہادر کے نام کا
 دل بل رہا ہے سینہ کے اندر غلام کا
 پوچھا یزید نے کوئی تھا افسر سپاہ ^{۳۴} کہ عرض شمر نے کہ علمدار فوج شاہ
 آمد کسی کی یہ نہیں دیکھی خدا گواہ ^{۳۴} وہ ظنظنہ وہ رعب کہ اللہ کی پناہ
 نعرہ جو اس جبری کے دہن سے نکل گیا
 رستم کا مردہ ڈر کے کفن سے نکل گیا

لکار کر کہا جو نہی اس شیر نے کہ ہاں ^{۳۵} رن کی زمیں لرز گئی تھرائے آسماں
رخ پر وہ نور تھا وہ ضیا تھی کہ الاماں پر طائر نگاہ کے جلتے تھے ہر زماں
آیا وہ رزم گاہ میں اس زور و شور سے
بھاگا نکل کے رستم بہرام گور سے
نور جبیں سے مہر کا رخ زرد ہو گیا خاک قدم سے حسنِ پری گرد ہو گیا
بازار سبکی گرمیوں کا سرد ہو گیا ^{۳۶} ہر نخل زرد ہو کے گل ورد ہو گیا
چشمے ہوئے یہ خشک کہ ایک چشم تر بنے
ساتوں فلک سمٹ کے گل نیلوفر بنے
دوش جری پہ سبز علم تھا بصد ضیا ^{۳۷} طوبی کی شاخ جس کے پھریرے پہ ہوندا
مشکیزہ ایک سوکھا سا اس میں لکتا تھا ^{۳۷} سقہ مگر وہ تھا کسی معصوم کا بنا
پرچم کا نور چار طرف بے شمار تھا
پنچہ سے پنچتن کا نشان آشکار تھا
اس شیر نے ترائی کی جانب جو کی نگاہ ہم سمجھے اس بہشتی کو کوثر کی اب ہے چاہ
تکواریں کھینچ کر ہوئی سب فوج سد راہ ^{۳۸} گھوڑا تھا اس جری کا ویا قدرت الہ
یوں گھر کے باغیوں میں وہ سن سے نکل گیا
جھونکا صبا کا تھا کہ چمن سے نکل گیا
دریا میں وہ گہر جو در آیا بہ آب و تاب ^{۳۹} چو ما اچھل کے مچھلیوں نے دامن رکاب
گرداب گرد پھرنے لگے با صد اضطراب ^{۳۹} پھولا نہ پیر ہن میں سمایا کوئی حباب
دیکھے قدم جو حیدر صفر کے لال کے
حسرت سے دانت رہ گئے موتی نکال کے

دریا میں بھی نہ لب سے ہوئی آشنا تری خالی وہ مشک بھر کے روانہ ہوا جری
 خیمہ کا رخ کیا تو ہوئے جمع لشکری ۳۰ رہوار اس دلیر کا بس بن گیا پری
 ساحل سے یوں وہ باگ پکڑ کر نکل گیا
 ایک شیر تھا کہ بن سے گبڑ کر نکل گیا
 پھر چار سو سے آ کے فراہم ہوئی سپاہ ۳۱ تھاما قوی جوانوں نے دامن قتل گاہ
 کھینچیں کمانیں گھر گئے ہر سمت کینہ خواہ خیمہ کی دی نہ اس خضر رہنما کو راہ
 دو چار تیر مشک کے اوپر جو پڑ گئے
 آیا جلال شیر کے تیور گبڑ گئے
 قبضہ پہ ہاتھ اس نے جو رکھا پئے ستیز ۳۲ حق سے پناہ مانگ کے لشکر نے کی گریز
 اللہ رے آمد آمد شمشیر شعلہ ریز میدان کارزار ہوا دشت رستخیز
 یوں چھوڑ کر نیام وہ سن سے نکل گئی
 پوشیدہ بات تھی کہ دہن سے نکل گئی
 طالع ہلال تیغ ہوا جب بہ عز و جاہ ۳۳ مڑگاں کے آشیاں میں چھپی طائر نگاہ
 آنکھوں پہ رکھ کے ہاتھ ہوئی نعرہ زن سپاہ ٹوٹا ستارہ دن کو الہی تیری پناہ
 ہر روح صدمہ صبح قیامت کا سہ گئی
 بجلی تڑپ کے شام کے بادل میں رہ گئی
 چمکی جو اوج پر تو یہ تھا ہر زبان پر ۳۴ نازل ہوا وہ قبر الہی جہان پر
 از کر زمیں سے دم میں گئی آسمان پر گبڑی وہاں تو بن گئی پریوں کی جان پر
 شیر خدا کا نام ملک منہ سے لیتے تھے
 تھرا کے جن دوہائی سلیمان کی دیتے تھے

اتری جو چرخ سے تو زمیں میں سا گنی سب خضنگان خاک کے طالع جگا گنی
 گاؤں زمیں پہ دانت لگایا تو کھا گنی ^{۴۵} مچھلی پہ پھر تڑپ کے جو دوڑی چبا گنی
 قاروں نے پھینکا سر سے خزانہ اتار کے
 یہ کوڑیالا بن گئی سب مال مار کے
 سر پر جو آئی چین جہیں سے نکل گنی گزری جوتن میں خانہ زریں سے نکل گنی
 گھوڑے کو تنگ کر کے زمیں سے نکل گنی ^{۴۶} داخل ہوئی کہیں سے کہیں سے نکل گنی
 دم میں سوار ہاتھ سے جاں کھو کے رہ گیا
 رہوار ایک ہاتھ میں دو ہو کے رہ گیا
 کیا کیسے اس کی شان میں کیا تھی وہ کیا نہ تھی تھی ہم دم قضا کہ قضا کا بہانہ تھی
 آنکھوں میں گھر وہ کرتی تھی شرم و حیا نہ تھی ^{۴۷} چشموں میں تھی کسی کے مگر آشنا نہ تھی
 جو بچ گیا پھر آ کے مصیبت میں گھر گیا
 ڈوبا جو آب تیغ جری میں وہ مر گیا
 جب برق ساں تڑپ کے وہ آتش فشاں گری ایک غل اٹھا سپاہ میں بجلی کہاں گری
 ترکش گرا کسی کا کسی کی کہاں گری ^{۴۸} نام علی زبان سے نکلا جہاں گری
 لاشوں پہ لاشے فرق پہ واں فرق گرتے تھے
 سردشت کارزار میں نکراتے پھرتے تھے
 شیروں پہ بن گئی تو وہ سب بن میں چھپ گئے طاؤس دوڑ دوڑ کے گلشن میں چھپ گئے
 آبولپک کے دشت کے دامن میں چھپ گئے ^{۴۹} طاؤس لرز لرز کے نشیمن میں چھپ گئے
 دم موزیوں کے خوف کے مارے نکلتے تھے
 منہ سے نہ اثر دہوں کے شرارے نکلتے تھے

کانوں کا پردہ بات سنا کر نکل گیا ۵۰ بازو سے زور ہاتھ اٹھا کر نکل گیا
چہرہ کا رنگ منہ کو چھپا کر نکل گیا نور نگاہ آنکھ چرا کر نکل گیا

چلا کے ابروؤں کی کمانیں نکل گئیں

گوشہ سے سہم سہم کے جانیں نکل گئیں

دہشت سے دم بخود تھے جو انان غرب و شرق کلمہ بہ کلمہ جو ہوا خون میں ہوا وہ غرق
سر کو نکال لے گئی کس خسن سے وہ برق ۵۱ مغفر میں اور جسم عدو میں نہ پایا فرق

در آئی جسم میں جو صفائی کے دھیان سے

موئے کمر نکال لیا درمیان سے

زہر و غا اگلتی تھی وہ تیغ خوش غلاف آئینہ دار تھی پہ نہ تھا دل کسی سے صاف
صورت بگاڑنے کو جو دوڑی دم مصاف ۵۲ سر پاؤں پر گرا کہ خطا میری ہو معاف

موقع ستیز کا ستم آرا کو بن گیا

افتادہ ہو کے خاک پہ دوزخ کو تن گیا

گہسار کے جوتن میں در آئی شرارتھی پیری جو بر میں بحر کے پانی کی دھارتھی
نیچے زمیں کے زلزلہ وہ شعلہ بار تھی ۵۳ بالائے عرش قدرت پروردگار تھی

ہوش اڑتے تھے ملائک رب جلیل کے

دہشت سے دل میں کنتے تھے پر جبرئیل کے

پھیلائے سر پہ پاؤں تو گردن پہ دم لیا ۵۴ گردن سے دوڑی آ کے تو جوشن پہ دم لیا
جوشن کو دم میں کاٹ کے تو سن پہ دم لیا تو سن سے گر کے دشت کے دامن پہ دم لیا

کیا تیز فقرہ شامیوں کو دیتی پھرتی تھی

دم لینے کے بہانے سے دم لیتی پھرتی تھی

گھوڑے کو مثل پیل دماں رہتی تھی وہ پڑتی تھی جب زرہ پہ کڑی جھیلی تھی وہ
انکھیلیوں سے خود کو خود ٹھیلی تھی وہ ۵۵ سر پر عدو کے مثل قضا کھیلتی تھی وہ

کیا بر محل خرابی کے سماں دکھاتی تھی

قصر بدن سے کنکرہ سرگراتی تھی

شعلہ صفت صفوں پہ لپک کر نکل گئی ٹھہری چلی، در آئی جھجک کر نکل گئی
چرخ بریں پہ مار کے چکر نکل گئی ۵۶ بجلی گری جدھر سے چمک کر نکل گئی

اٹھے نہ پاؤں ہاتھ عدو مل کے رہ گئے

تھے مرغ روح جسم میں پر جل کے رہ گئے

گاؤ زمیں کے دل کو مسک کر نکل گئی پیل فلک کو مار کے ٹکر نکل گئی
دیوار قبہ سے لپک کر نکل گئی ۵۷ کہسار میں پھنسی تو لپک کر نکل گئی

سر رکھ دیئے بتوں کے کلیسا میں کاٹ کے

قدرت خدا کی بن گئی پتھر کو چاٹ کے

سینہ میں دم کی طرح سے آئی چلی گئی خون تن عدو میں نہائی چلی گئی
بجلی سر لعیں پہ گرائی چلی گئی ۵۸ قصر بدن میں آگ لگائی چلی گئی

جاں تن سے بھاگتی تھی تو غش کھا کے گرتی تھی

قالب میں بے سروں کے اجل چلتی پھرتی تھی

ہر جنگجو سے آنکھ لڑائی چلی گئی کر کے زرہ کی عقدہ کشائی چلی گئی
دستانے کاٹ کر نکل آئی چلی گئی ۵۹ چار آئینے کی کر کے صفائی چلی گئی

اور دوڑ دھوپ میں نہ کہیں گر کے تھکتی تھی

قصر بدن میں چار طرف چلتی پھرتی تھی

آنکھوں کو چھپکی آ کے بتائی چلی گئی مردم کے رخ پہ چھوڑی ہوائی چلی گئی
 ٹھہری کہیں تو تاب نہ آئی چلی گئی ۶۰ کرتی ہوئی صفوں کی صفائی چلی گئی

پر طائر نگاہ کے دہشت سے کٹ گئے

تھرا کے پاس سے ملک الموت ہٹ گئے

تلوار کی جو کاٹ سے عاری ہوئے جواں تب مستعد و غنا پہ ہوئے لے کے برچھیاں
 گھوڑے کے پیچھے آ کے کسی شخص نے وہاں ۶۱ ایک نیزہ مارا پشت جری پر کہ الاماں

نکلا جو دل کو توڑ کے اس تشنہ کام کے

تیورا گیا وہ شیر کھینچے کو تمام کے

تلوار کھینچ کر جو ایک اہل ستم گرا شانہ ہر ایک جسم سے ہو کر قلم گرا
 ایک سمت مشک گر پڑی ایک سو علم گرا ۶۲ رہوار سے وہ عاشق شاہ امم گرا

سر کاٹنے گئے جو تن پاش پاش پر

یہ لڑکی روتی آئی تھی غازی کی لاش پر

چلا رہے تھے پکڑے کمر شاہ دو جہاں کہتے تھے ہائے بھائی تو بلتا تھا آسماں
 اس لاش سے لپنتے تھے بانالہ و فغاں ۶۳ چلایا تب یزید ارے یہ تو کر بیاں

ایسے جری کو مارا وہ کون اہل شام تھا

نوفل نے آگے بڑھ کے صدا دی غلام تھا

پھر عرض حال کرنے لگا شمر بد خصال ایک فونہال خیمے سے نکلا بصد جلال
 اس کی بھی تیغ کر گئی لشکر کوخوں میں لال ۶۴ نیزوں میں گھر گیا تو نکلنا ہوا محال

ایک برچھی اس کے سینے پہ جب بر محل پڑی

خیمہ سے کوک پکڑے یہ بی بی نکل پڑی

رن میں ہوا شہید ستم جب وہ نوجوان ہاتھوں میں ایک صغیر کو لائے شہ زماں
 بولے دکھا کے بچے کی سوکھی ہوئی زباں پانی ملے ذرا سا تو بیچ جائے اس کی جاں

ناوک چلے یہ سنتے ہی فوج شریر سے

سرد اس کو حرمہ نے کیا آب تیر سے

وہ ننھی لاش خاک پہ سرور نے رکھ کے واں ایک قبر تیغ نوک سے کھودی بصد فغاں
 چاند اپنے گھر کا کر کے بہ زہر ز میں نہاں خیمہ کو دل پکڑ کے چلے شاہ دو جہاں

رخصت حرم سے جب وہ امام زماں ہوا

پیٹے یہ اہل بیت کہ محشر عیاں ہوا

چلائی تھی کوئی شہ والا نہ جائے فتنہ یہ کہتی تھی میرے مولا نہ جائے
 سمجھاتی تھی بہن میرے بھیا نہ جائے بچے تڑپ کے کہتے تھے بابا نہ جائے

آگے تو سر جھکائے امام ام چلے

پچھے سروں کو پیٹتے اہل حرم چلے

دیکھا نکل کے خیمے سے ہر سو بحال زار تھاے رکاب کون نہ یاور نہ غم گسار
 بھائی کو تب بہن نے فرس پر کیا سوار رخ شیر نے کیا طرف دشت کارزار

آمد سے اس کی فوج ستم بے حواس تھی

پر شکر کی یہ جا ہے کہ دو دن کی پیاس تھی

سمجھا کے اس نے ہم کو بصد عجز و انکسار کھینچی کمر سے نام علی لے کے ذوالفقار
 لشکر پہ آپڑا تو قیامت تھی آشکار اک دم میں الاماں کی ہوئی چار سو پکار

جب سب نے واسطے دیئے خیر الاماں کے

تازی پہ جھوننے لگا وہ ہاتھ تھام کے

تب نیزہ تان کر چلے ہر سو سے اہل کیس مجروح دم میں کر دیا وہ جسم ناز میں
تلواریں سب لگانے لگے آن کر قریں ^{۷۰} گھوڑے سے جب تڑپ کے گراہل گئی زمین

زخموں سے چور اور وہ بے چارہ ہو گیا

قرآں گرا جو رطل سے سی پارہ ہو گیا

سمجھا جو میں کہ دے چکی طاقت اسے جواب ^{۷۱} خنجر کمر سے کھینچ کے دوڑا بصد شتاب
پہنچا قریں تو شاہ نے باحال اضطراب سوکھی زباں دکھا کے کہا آب آب آب

آنکھیں خوش سے پھیر دیں اس تشنہ کام نے

سینہ پہ چڑھ کے کاٹ لیا سر غلام نے

یہ بات سن کے ہند کا دل کا پنے لگا ^{۷۲} سر پیٹ کر زباں سے کہا وا محمد
بڑھ کر کہا خواصوں نے بی بی یہ کیا یہ کیا وہ بولی دم نکلتا ہے سینہ سے اب میرا

یہ بین کر کے غش بسر خاک کر گئی

آقا شہید ہو گئے لونڈی نہ مر گئی

گھبرا کے سب خواصیں پکاریں بصد بکا ^{۷۳} ہے ہے ہماری بی بی کا کیا حال ہو گیا
سر ہمسروں نے دوڑ کے زانو پہ رکھ لیا دامن کی کوئی چہرے کو دینے لگی ہوا

چھڑ کا گلاب منہ پہ کسی گل نے آن کے

مٹی کا عطر لائی کوئی خاک چھان کے

فریاد کا محل میں ہوا غل پھر اس قدر ^{۷۴} بولا یزید چپ رہو کیا ہے یہ شور و شر
ناگاہ ایک غلام پکارا یہ آن کر بی بی کی چل کے بہر خدا لیجئے خبر

اتھا یہ بات کہہ کے وہ دربار عام میں

لے جاؤ ان اسیروں کو زندانِ شام میں

پہنچا نسل میں جب تو قیامت تھی ایک پاپا ۷۵
سب بی بیوں کا ہند کے سر پر ہجوم تھا
بولی یہ کیا ہوا تو کینروں نے دی صدا
سنتی تھیں بیٹھی در کے قریں حال کر بلا

مذکور قتل شاہ کلیجہ بلا گیا

بی بی کو روتے روتے یکا یک غش آ گیا

چلایا ہند ہند جو سر پر وہ بار بار ۷۶
تب آنکھیں کھولیں ہند نے با حال اضطرار
پوچھا یزید نے تیرا دل ہے کیوں بے قرار
رو کر وہ بولی شمر لعین پر خدا کی مار

ہے ہے کیا شہید شہ مشرقین کو

پانی نہ وقت ذبح پایا حسین کو

وہ بولا خیر ہے تجھے کچھ ہوش میں تو آ ۷۷
کیا جانے کس کا ذکر ہے تو کہہ رہی ہے کیا
تو بہ بھلا حسین کجا یہ ستم کجا
میں نے کیا ہو قتل تو غارت کرے خدا

وہ بولی شرم سے نہیں گردن جھکاتا ہے

زہرا کا گھر بگاڑ کے باتیں بناتا ہے

اچھا اگر علی کے نہیں تھے یہ دلربا ۷۸
کس خاندان میں ہے یہ شرافت مجھے بتا
کانوں سے سن چکی ہوں میں ایک ایک کا ماجرا
آنکھوں میں خاک ڈال نہ اے بانی جفا

تیرے کبھی نہ کہنے کا باور کروں گی میں

دریافت خود اسیروں سے جا کر کروں گی میں

چپ ہو رہا وہ ہونٹ چبا کر نہ کچھ کہا ۷۹
ناگاہ شب نے رخت سیاہ جسم پر سجا
انھی جو ہند کفش رکھے لونڈیوں نے لا
چلا کے بولی وہ میں چلوں گی برہنہ پا

ماتم گردوں میں بہر خدا نوحہ گر چلو

چادر کو پھینکو خاک پہ سب ننگے سر چلو

یہ کہہ کے پائے شوق بڑھائے ہوئے چلی نالوں کی مشعلوں کو جلانے ہوئے چلی
 ماتم زدوں کی شکل بنائے ہوئی چلی ^{۸۰} خاک عزا جہیں پہ لگائے ہوئی چلی

ماتھے پہ رکھا ہاتھ کہیں دل سے آہ کی

مانگی کہیں پناہ رسالت پناہ کی

زندوں کے جب قریب وہ پہنچی بصد بکا آنکھوں پہ ہاتھ رکھ کے نگہباز ہوئے ہوا
 در پر رکھے جو کان تو جی سنسنا گیا ^{۸۱} بچے بلک بلک کے طلب کرتے ہیں غذا

صدمہ ہے بھوک و پیاس کا ہر دردناک پر

مانیں تھپک تھپک کے سلامتی ہیں خاک پر

ایک لڑکی کا جو نوحہ سنا بولی الخذر کہتی ہے لوٹ لوٹ کے وہ فرش خاک پر
 گھٹتا ہے دم اندھیرے میں تھراتا ہے جگر ^{۸۲} بیٹی کو یاں پھنسا کے گئے کس طرف پد

آکر سلامیں سینے پہ مجھ ناتوان کو

اماں باؤ جلد مرے بابا جان کو

ماں کہتی تھی کہ باپ چچایاں بھلا کہاں ^{۸۳} آمیری گود میں ترے صدقے گئی یہ ماں
 رات آئی ہے زیادہ نہ کر نالہ و فغاں درباں کہیں نہ دینے لگیں آ کے گھر کیاں

اب چپکی ہو کے لیٹو پڑے یا نہ کل پڑے

ایسا نہ ہو کہ نیند میں ان کی خلل پڑے

یہ بات سن کے بند سے ٹھہرا گیا نہ واں ^{۸۴} راندوں میں یک بہ یک ہوئی داخل وہ خستہ جاں
 فانوس لے کے آگے کنیریں ہوئیں رواں گھبرا کے بولی دختر شاہنشاہ زماں

سن لی دعا کریم نے اس کم زبان کی

اماں سواری آئی میرے بابا جان کی

بانو نے ہاتھ منہ پہ سکی نہ کے رکھ دیا ۸۵ رخ ہند نے کیا سوئے بیمار کر بلا
 پینچی قریب جس گھڑی دیکھا یہ ماجرا بیمار ایک خاک پہ بے ہوش ہے پڑا
 خالی شکم ہے فاقوں کا حال آشکار ہے
 نوک سناں سے پشت مبارگ فگار ہے
 آہستہ جا کے بیٹھی سر ہانے وہ باوفا ۸۶ بولی کہ اس مریض کو اللہ دے شفا
 ہاتھوں کی بنضیں دیکھیں تو جی سنسنا گیا ۸۶ چلائی صبح کو اسے بھجواؤں گی دوا
 نابذ نے آنکھیں کھولیں نہ پر کچھ کہا گیا
 بابا کا نام منہ سے لیا اور غش آ گیا
 پھر واں سے آگے ہند بڑھی اور یہ کہا ۸۷ پوچھوں گی اس مریض کا بیووں سے ماجرا
 پہچانی اہل بیت نے جب ہند کی صدا زانو پہ گردنوں کو لیا شرم سے جھکا
 خاموش بی بی کون سی غیرت سے واں نہ تھی
 معصوموں کے دہن میں بھی گویا زباں نہ تھی
 وہ بولی صاحبو میرا مجرا میرا سلام ۸۸ لوسرا تھاؤ زانوؤں سے کچھ کرو کلام
 بتاؤ جلد بہر خد وارثوں کے نام میں پوچھنے کو آئی ہوں حال شہِ انا م
 اس فکر میں ہوں کھوئے ہوئے دل کے چین کو
 شمر لعین نے قتل کیا کس حسین کو
 لوگو جو دو جہاں کا ہے سلطان وہ نہ ہو ۸۹ ایماں ہے جس کا تابع فرمان وہ نہ ہو
 لونڈی کو جس حسین کا ہے دھیان وہ نہ ہو آئے اجل کنیز کو بے جان وہ نہ ہو
 خیر اس کی چاہیے مجھے جس کی تلاش ہے
 پر شمر کے بیاں سے جگر پاش پاش ہے

اس بات کا جواب کسی نے نہ جب دیا ۹۰ چلائی کس سے پوچھوں الہی یہ ماجرا
دیکھا سکی نہ کو جو مصیبت میں مبتلا پھیلائے ہاتھ اس کی طرف اور یہ دی صدا

زیور پہناؤں بی بی کو چیزیں کھلاؤں میں

آ میری گود میں تیرے قربان جاؤں میں

آغوش میں یہ کہہ کے جو اس کو اٹھالیا ۹۱ دل تھام کر تڑپ گئی بنت شہ ہدا
چلائی میرے کانوں کو ہے ہے دکھا دیا ۹۱ گھبرا گئی جو ہند تو بولی وہ مہ لقا

ترخوں سے دیکھ لے میرے کرتے یہ سارے ہیں

ظالم نے کان چیر کے گوہر اتارے ہیں

آہستہ بولی ہند یہ اس کے ذہن کو تھام ۹۲ بی بی تمہارے باپ کا بتلاؤ کیا ہے نام
تلا کے تب سکی نہ نے اس سے کیا کلام میں نام جانتی نہیں کہتے ہیں سب امام

ظالم نے تیغ کیوں سے جدا اُن کا سر کیا

ننھے سے سن میں ہائے مجھے بے پدر کیا

لے کر بلائیں بولی یہ پھر ہند خستہ جاں ۹۳ اے بچی تیرے صدقے گئی یہ تو کر بیاں
جب تشنگی سے خشک ہوئی تھی تیری زباں ۹۳ سقہ کوئی بنا تھا تیرا کر بلا میں واں

شانے کنا کے اس نے شہادت جو پائی تھی

کیا تو ہی اس کی لاش پہ سر ننگے آئی تھی

روئی سکی نہ کہہ کے یکا یک چچا چچا ۹۴ فضیلت پکاری ہائے غضب کیا ستم ہوا
بہلا کے تھا ابھی تو اسے چپ کیا ذرا ۹۴ پھر تو نے تیر مارا کلجے پہ بے خطا

تالو سے یہ زباں نہ سحر تک لگائے گی

رورو کے ساری رات قیامت مچائے گی

پھر بند نے کہا یہ بصد نالہ و فغاں ۹۵ سینے پہ کس کے لاڈلے نے کھائی ہے سناں
نکلی تھی کون خیمے سے تھامے جگر وہاں وہ بولی کس کو تجھ کو بتاؤں میں خستہ جاں

تقدیر سارے کنبے کو زنداں میں لائی ہے

یہ ماں ہے، یہ پچھسی یہ بہن ہے یہ بھائی ہے

باتیں یہ سن کے بند ہوئی اور بے قرار ۹۶ چلائی پوچھوں کس سے مفصل مال کار
گردن نہیں اٹھاتی کوئی بی بی زہنہار نکراؤں سر کو جا کے کہاں میں جگر فگار

لنہ لوگوں حال نہ شہ کا چھپاؤ تم

میں سب کے پاؤں پڑتی ہوں سر تو اٹھاؤ تم

زہنہ نے دیکھا بند کو جب خاک پر تپاں ۹۷ آہستہ بولی اشک بہا کر وہ نیم جاں
کیوں نم زدوں کے دل پہ لگاتی ہے برچھیاں اے بند کس حسین کا تجھ سے کروں بیاں

تو پوچھتی ہے بادشہ مشرقین کو

ہم رو رہے ہیں نیکس و تنہا حسین کو

مظلوم ہے غریب ہے ایک بندہ خدا ۹۸ جس کا سوا اجل کے نہیں کوئی آشنا
ابن علی کے قتل کا شک دل میں تو نہ لا فرزند فاطمہ سے لڑے گا کوئی بھلا

اس وسوسے کو دے نہ جگہ اپنے سینے میں

تیرا حسین ہوگا سلامت مدینے میں

یہ وہ حسین ہے کہ وطن جس سے ہے بعید ۹۹ یہ وہ حسین ہے جسے سمجھا نہ کچھ یزید
یہ وہ حسین ہے ہوئی مرنے کی جس کی عید یہ وہ حسین ہے جو ہوا تشنہ لب شہید

مرنے پہ بھی لحد سے ہم آغوش تن نہیں

یہ وہ حسین ہے کہ میٹر کفن نہیں

آواز سن کے بند کو گزرا جو اشتباہ ۱۰۰ گردن جھکا کے غور سے چہرے پہ کی نگاہ
چلائی یوں تڑپ کے وہ سروز کی خیر خواہ ۱۰۰ لو یہ تو میری بی بی ہے زینب خدا گواہ

دربار عام میں مجھے سوچھا نہ دور سے
گھر سے نکل کے ہوتی مشرف حضور سے

بی بی بتاؤ سید والا کہاں ہے آج ۱۰۱ بت نبی کی گود کا پالا کہاں ہے آج
نور خدا کے گھر کا اجالا کہاں ہے آج ۱۰۱ فرزند ان کا گیسوؤں والا کہاں ہے آج

حیدر کی مصطفیٰ کی نشانی کو کیا کیا
فرمائیے بتوں کے جانی کو کیا کیا

زینب کو کوئی بات نہ جو بن پڑی وہاں ۱۰۲ رو کر پکاری شاہ سدھارے سوئے جنان
اے بند تجھ سے حال کہاں تک کروں بیاں ۱۰۲ بھائی ہوا شہید بہن قید ہے یہاں

سرکٹ گیا بدن سے شہ مشرقین کا
دے خواہر حسین کو پرسہ حسین کا

شوہر نے تیرے ہائے ستم کیا غضب کیا ۱۰۳ لکھ لکھ کے خط حسین کو گھر سے طلب کیا
مظلوم کا نہ شمر نے پاس ادب کیا ۱۰۳ چھاتی پہ چڑھ کے ذبح اسے تشنہ لب کیا

کیا ظالموں نے راہ میں صدمے دکھائے ہیں
نیزوں پہ سر چڑھا کے شہیدوں کے لائے ہیں

زینب سے جب سنا سروژ کا اس نے نام ۱۰۴ فوراً قدم پہ گر پڑی وہ عاشقِ امام
بولی خدا کے واسطے اے عاشقِ امام ۱۰۴ دکھلا دو مجھ کو چہل کے سر شاہ تشنہ کام

پیوں گی سر کو جان کو غارت کروں گی میں
اس کشتہ جفا کی زیارت کروں گی میں

یہ سن کے ساتھ ہند کے زینب ہوئی رواں
سر پہنٹی جلو میں چلیں ساری بی بیوں
۱۰۵ زنداں کے در پہ آئیں جو بانالہ و فغاں
زینب نے سر پنگ کے کہا ہند سے کہ ہاں

نظارہ کر لے فاطمہ کے نور عین کا

وہ سب کے آگے نیزہ پہ سر ہے حسین کا

پہلے تو ہو گیا اسے سکتے سا ایک بار
پھر لیں بانیں دوڑ کے چہرے کی بیشمار
۱۰۶ نگر کے سر کو نیزہ سے بولی وہ بے قرار
آقا تمہارے روئے مقدس کے میں نثار

گیسو بھرے ہیں خاک میں رخ خون سے لال ہے

پہچاننا کینز کو صورت محال ہے

یہ کہہ کے تڑپی خاک پہ وہ شدہ کی دوست دار
سر پہ نکا یاں تلک کے جبیں ہو گئی فگار
۱۰۷ زینب پچھاڑیں کھانے لگی ہو کے بے قرار
دوڑی سکی نہ نیزہ کی جانب بحال زار

چلائی بابا جان کہاں تم کو پاؤں میں

اس خون بھرے جمال کے قربان جاؤں میں

منہ پٹی ننھے ہاتھوں سے پھر تو وہ خستہ تن
چھاتی پہ ہاتھ مار کے نیلا کیا بدن
۱۰۸ بولا یہ کانپ کر سر شاہنشہ زمن
لے جاؤ یاں سے میری سکی نہ کواے بہن

نیزہ سے یہ لپٹ کے فلک کو ہلاتی ہے

دشت بلا میں لاش مری تھر تھراتی ہے

اب کر دعا خدا سے امانت بصد فغاں
آقا حسن حسین کو دے دے کہ درمیاں
۱۰۹ ہو بہرہ یاب نطق بیباں سے یہ خستہ جاں
ہو روگٹا بھی جسم پہ گویا پئے زباں

گہائے فکر دل میں سدا رنگ و بور ہے

یہ روسیہ باغیوں میں سرخرو رہے